

प्रश्न नं. १ दिइएको अर्थसँग मिल्ने शब्द छानेर खाली ठाउँमा भर्नुहोस् : (२)

असामान्य	न्वारान	बहुरूपी	आत्मबल
----------	---------	---------	--------

क) जन्मेको एघारौँ दिन = .....

ख) मनोबल = .....

ग) धेरै रूप भएको = .....

घ) सामान्य नभएको = .....

प्रश्न नं. २ खाली ठाउँमा मिल्ने शब्द भर्नुहोस् : (२)

क) ' हावा ' को पर्यायवाची शब्द ..... हो । ( अमन , हवन , पवन )

ख) ' मृत्यु ' को विपरीतार्थी शब्द ..... हो । ( निधन , जन्म , देहान्त )

ग) ' फोहोर ' को समूह बुझाउने शब्द ..... हो । ( बथान , डङ्गुर , लहर )

घ) ..... श्रुतिसमभिन्नार्थक शब्द हुन् । ( नशा-नसा , दिन-रात , वर-पिपल )

प्रश्न नं. ३ अर्थ खुल्ने गरी वाक्यमा प्रयोग गर्नुहोस् : (३)

महाकाव्य , खटपट , क्यारे

प्रश्न नं. ४ दिइएका शब्दहरूमध्ये शुद्ध शब्दमा गोलो घेरा लगाउनुहोस् : (१)

क) कवीता कविता कबीता

ख) भाशा भासा भाषा

प्रश्न नं. ५ दिइएको वाक्य शुद्ध बनाएर सार्नुहोस् : (२)

साथिहरूमध्ये म लाई कृष्ण मनपर्छ तर ऊ त्यति बोल्दैन ।

प्रश्न नं. ६ रेखाङ्कन गरिएका शब्दहरूको पदवर्ग (नाम, सर्वनाम, विशेषण, क्रिया, निपात आदि)

छुट्याउनुहोस् : (२)

सुन्दर हिमालले त मन नै लोभ्यायो ।

प्रश्न नं. ७ तल दिइएका वाक्यलाई पद सङ्गति मिलाएर लेख्नुहोस् : (४)

क) बहारी घरमा बस्छ ।

ख) काका बजार जान्छ ।

ग) हामी क्रिकेट खेल्छु ।

घ) तिमी विद्यालय जान्छिन् ।

प्रश्न नं. ८ उदाहरणमा दिएजस्तै प्रत्यय जोडेर नयाँ शब्द बनाउनुहोस् : (२)

उदाहरण : मल + इलो = मलिलो

रस + इलो = .....

नुन + इलो = .....

दुध + इलो = .....

स्वाद + इलो = .....

प्रश्न नं. ९ तलका वाक्यमा आएका संयोजक पहिचान गरी कापीमा सार्नुहोस् : (२)

क) देवकोटा कल्पना गर्थे अनि लेख्न सुरु गर्थे ।

ख) देवकोटाले धेरै कविता लेखे र उनी अमर बने ।

ग) देवकोटा चुरोट खान्थे त्यसैले उनलाई क्यान्सर भयो ।

घ) देवकोटा कवि पनि हुन् निबन्धकार पनि हुन् ।

प्रश्न नं. १० उदाहरणमा दिएजस्तै एउटै शब्द बनाउनुहोस् : (२)

उदाहरण : देशको विकास = देशविकास

क) मकैको बारी = ..... ख) फूलको बारी = .....

ग) गाईको जात्रा = ..... घ) वनमा भोज = .....

प्रश्न नं. ११ कोष्ठकमा दिएको निर्देशनअनुसार खाली ठाउँमा क्रियापद भर्नुहोस् : (३)

क) ऊ घरतिर ..... । ( गयो , जान्छ , जानेछ : वर्तमान काल )

ख) भोलि पानी ..... । ( पर्नेछ , पर्छ , पऱ्यो : भविष्यत् काल )

ग) हामी क्रिकेट ..... । ( खेल्छौं , खेल्नेछौं , खेल्थ्यौं : भूत काल )

प्रश्न नं. १२ दुबै प्रश्नहरूको उत्तर लेख्नुहोस् : (८)

क) तलको अनुच्छेद पढी सोधिएका प्रश्नहरूको उत्तर लेख्नुहोस् :

देवकोटाको घर काठमाडौँको डिल्लीबजारस्थित धोबीधारा नजिक थियो। उनी बसेको घर धेरै पुरानो थियो । वि. स. २०७२ सालको भूकम्पले त्यस भवनलाई थप क्षति पुऱ्यायो । यो घर त सारा नेपाली साहित्यकारका लागि तीर्थस्थल जतिकै थियो । हाल नेपाल सरकारले त्यस घरलाई मर्मत गरेर नयाँ बनाएको छ । त्यो घरको स्वरूप भने पहिला देवकोटा बस्ता जस्तो थियो, त्यस्तै बनाएको छ । हामीले हेर्न चाहेमा अहिले पनि हामी उनी बसेको घर हेर्न सक्छौं ।

प्रश्नहरू :

क) देवकोटाको घर कहाँ थियो ?

ख) कति सालको भूकम्पले त्यस घरलाई क्षति पुऱ्यायो ?

ग) देवकोटाको घर कसका लागि तीर्थस्थल जतिकै थियो ?

घ) तलका शब्दहरूको उस्तै अर्थ दिने शब्द अनुच्छेदबाट खोजेर लेख्नुहोस् :

अ) हानी आ) नवीन

ख) तलको अनुच्छेद पढी सोधिएका प्रश्नहरूको उत्तर लेख्नुहोस् :

कान्तिपुरमा भीम मल्लको प्रभाव बढिरहँदा भादगाउँ असुरक्षित हुँदै गएको थियो । भादगाउँ भीम मल्ललाई कमजोर बनाउने उपाय खोज्दै थियो । नरदेव र मयासिंह नामका दुई भारदार भीम मल्लका विरोधी रहेको भादगाउँले पत्तो पायो । यसअघि नै नरदेव र मयासिंहले भीमविरुद्ध राजालाई भए नभएका कुरा लाइसकेका थिए । त्यसमाथि भादगाउँका अर्का भारदार महादेव थपिए । उनीहरूका बिचमा गोप्य सल्लाह भयो । उनीहरूले राजाको भीममाथिको विश्वासलाई ध्वस्त पार्ने उपाय निकाले । साक्षीहरूसमेत तयार पारे ।

प्रश्नहरू :

क) कान्तिपुरमा कसको प्रभाव बढिरहँदा भादगाउँ असुरक्षित हुँदै गएको थियो ?

ख) भीम मल्लका विरोधी को को थिए ?

ग) भादगाउँले कसलाई कमजोर बनाउने उपाय खोज्दै थियो ?

घ) तलका शब्दहरूको उल्टो अर्थ दिने शब्द अनुच्छेदबाट खोजेर लेख्नुहोस् :

अ) बलियो      आ) सुरक्षित

प्रश्न नं. १३ बढाएर लेख्नुहोस् ( कुनै एक ) : (४)

क) मानिस ठुलो दिलले हुन्छ जातले हुँदैन ।

ख) विषकुण्डबाट अमृत कहाँ पाउन सकिन्छ र ।

प्रश्न नं. १४ आफ्नो दिदीको विवाह भएकाले दुई दिनको बिदा पाऊँ भनी प्रधानाध्यापकलाई निवेदन लेख्नुहोस् : (४)

अथवा

तपाईंको कुनै साथीलाई दसैंको अवसरमा दिने शुभकामना पत्र बनाउनुहोस् :

प्रश्न नं. १५ तलका मध्ये कुनै एक प्रश्नको उत्तर लेख्नुहोस् : (४)

क) तल दिइएका बुँदाका आधारमा जीवनी लेख्नुहोस् :

नाम : मोतीराम भट्ट

जन्म : वि.सं. १९२३ कुसेऔँसीमा

मातापिता : दयाराम भट्ट र रिपुमर्दिनीदेवी भट्ट

कृति : पञ्चक प्रपञ्चक (कविता सङ्ग्रह), मनोद्वेग प्रवाह (कविता सङ्ग्रह), गफाष्टक (हाँस्य कविता सङ्ग्रह), गजेन्द्रमाक्ष (काव्य), सङ्गीत चन्द्रोय (गजल सङ्ग्रह), भानुभक्तको जीवन चरित्र (जीवनी) आदि

उपाधि : युवाकवि

योगदान : नेपाली साहित्यमा गजल लेख्ने परम्पराको थालनी, भानुभक्तले लेखेका रामायण सङ्कलन गरी छपाए

मृत्यु : वि.सं.१९५३ कुसेऔँसीमा

ख) तलको खाली ठाउँ भरी संवाद पूरा गर्नुहोस् :

उमाकान्त गाउँको विद्यालयबाट भर्खर कक्षा पाँचमा सहरमा पढ्न आएको छ । ऊ कक्षामा कसैसँग बोल्दैन । ऊ एक्का देखिन्छ । रवि र रवीन्द्र उसका बारेमा कुरा गर्छन् । अब हामी उमाकान्तलाई पनि साथी बनाऔँ भनी ऊसँग गफ गर्न जान्छन् ।

(रवि र रवीन्द्र स्कूल जाँदै छन् । पछाडि उमाकान्त आउँदै छ ।)

रवि : रवीन्द्र ! हाम्रो स्कूलमा एउटा नौलो साथी आएको छ । उसको नाम तिमिलाल थाहा छ ?

रवीन्द्र : .....

रवि : ए ! उमाकान्त ! ऊ त गाउँबाट आएजस्तै छ । हेर्दा त मिलनसारजस्तो पनि छ ।

रवीन्द्र : .....

रवि : उसलाई पनि हाम्रो साथी बनाऔँ न त ।

रवीन्द्र : .....

रवि : तिमिले पहिले कहाँ पढेका थियौ ?

उमाकान्त : .....

(यस्तै अरू कुरा गर्दै जान्छन् )

प्रश्न नं.१६ तलका मध्ये कुनै एक शीर्षकमा १०० शब्द नघटाई निबन्ध लेख्नुहोस् :(५)

क) मेरो विद्यालय

ख) मेरो देश

ग) मनपर्ने चाड

( समाप्त )